

राज्य निर्वाचन आयोग, हरियाणा  
निर्वाचन सदन, प्लॉट नं० 2, सेक्टर 17, पंचकुला

दिनांक 2 अगस्त, 2012

**क्रमांक रा०नि०आ०/3ई-II/2012/1983.**—राज्य निर्वाचन आयोग, हरियाणा द्वारा उपायुक्त एवं जिला निर्वाचन अधिकारी पंचायत, यमुनानगर द्वारा दी गई सूचना के आधार पर पंचायत आम चुनाव वर्ष 2010 में निर्वाचित पंचायती राज संस्थाओं के सदस्यों के नामों की अधिसूचना दिनांक 16 जुलाई, 2010 को जारी की गई जिस अनुसार ग्राम पंचायत खारवन, खण्ड छछरौली के पंच वार्ड नं० 09 से श्रीमती विद्या देवी पत्नी श्री अश्वनी कुमार का नाम पंचायत अधिसूचित किया गया।

2. यह कि आयोग द्वारा प्रकाशित अधिसूचना दिनांक 6 जुलाई, 2010 व 16 जुलाई, 2010 में कुछ जिलों से अधिसूचना की कुछ प्रविष्टियों में प्राप्त संशोधन प्रस्तावों पर आयोग द्वारा अपने पत्र क्रमांक रा०नि०आ०/3ई-II/2010/6149-6169 दिनांक 20 जुलाई, 2010 अनुसार राज्य के सभी उपायुक्त एवं जिला निर्वाचन अधिकारी (पंचायत) को लिखा गया था कि उनके जिले के निर्वाचित पंचायती राज संस्थाओं के सदस्यों में कोई संशोधन किया जाना है तो उस बारे में आयोग को दिनांक 22 जुलाई, 2010 सायं 4.00 बजे तक सूचित करने का कष्ट करें ताकि आवश्यक संशोधन किया जा सके, तत्पश्चात आयोग द्वारा उनके संशोधन पर विचार नहीं किया जायेगा। उपायुक्त एवं जिला निर्वाचन अधिकारी पंचायत, यमुनानगर से दिनांक 23 जुलाई, 2010 को प्राप्त सूचना के आधार पर आयोग द्वारा दिनांक 23 जुलाई, 2010 को शुद्धिपत्र जारी किया गया। उपायुक्त एवं जिला निर्वाचन अधिकारी पंचायत, यमुनानगर द्वारा उपरोक्त वर्णित वार्ड से श्रीमती विद्या देवी पत्नी श्री अश्वनी कुमार में केवल पत्नी श्री अश्वनी कुमार के स्थान पर श्री सूरजभान के नाम का शुद्धिकरण करवाया गया।

3. यह कि आयोग द्वारा अपने पत्र क्रमांक एस०ई०सी०/2ई-II/2010/5543-46 दिनांक 6 जुलाई, 2010 अनुसार उपायुक्त एवं जिला निर्वाचन अधिकारी (पंचायत) यमुनानगर को लिखा गया था कि पंचायती राज संस्थाओं के आम चुनाव, 2010 में निर्वाचित सदस्यों की सूचना भेजने से पूर्व वह नाम/पिता का नाम और वार्ड का विशेष ध्यान रखेंगे। उसी आधार पर नामों की पड़ताल करेंगे जिस आधार पर उन्होंने नामांकन पत्र में अपना विवरण दिया है। सभी खण्ड विकास एवं पंचायत अधिकारी स्वयं प्रत्येक विवरण की पड़ताल करके सूचना उपायुक्त एवं जिला निर्वाचन अधिकारी (पंचायत) के कार्यालय में देंगे तथा जिला निर्वाचन अधिकारी (पंचायत) द्वारा कम से कम 20% विवरणों की पड़ताल करके आयोग के कार्यालय में भेजेंगे और किसी भी त्रुटि के लिए उनके कार्यालय का सम्बन्धित अधिकारी जिम्मेवार होगा।

4. यह कि उपायुक्त एवं जिला निर्वाचन अधिकारी पंचायत, यमुनानगर द्वारा अपने पत्र क्रमांक चुनाव 2010/7811/पंचायत, दिनांक 16 दिसम्बर, 2010 द्वारा आयोग को सूचित किया गया कि खण्ड छछरौली की ग्राम पंचायत खारवन के वार्ड नं० 9 में श्रीमती शोभा देवी पत्नी श्री जय चंद के स्थान पर श्रीमती विद्यादेवी पत्नी श्री सूरजभान को निर्वाचन प्रमाण पत्र जारी किया गया। लेकिन मामला नोटिस आने पर खण्ड विकास एवं पंचायत अधिकारी, छछरौली द्वारा श्री अश्वनी कुमार पीठासीन अधिकारी को अपने कार्यालय में दिनांक 23 जुलाई, 2010 को बुलाकर को प्रारूप नं० 18 पुनः तैयार करवाया गया जिस अनुसार श्रीमती शोभा देवी पत्नी श्री जय चंद को विजयी दर्शाया है पीठासीन उपायुक्त द्वारा यह भी सूचित किया गया है कि पीठासीन अधिकारी एवं शुद्धिपत्र जारी करवाने हेतु भेजे गये प्रस्ताव में की गलती करने वाले कर्मचारी के विरुद्ध भी कड़ी अनुशासनिक कार्यवाही करने के लिए सम्बन्धित विभाग को लिख दिया गया और उक्त वार्ड से श्रीमती विद्या देवी के स्थान पर श्रीमती शोभा देवी के नाम का शुद्धिपत्र करने का अनुरोध किया।

5. यह कि आयोग द्वारा उपायुक्त एवं जिला निर्वाचन अधिकारी पंचायत, यमुनानगर से पत्र क्रमांक एस०ई०सी०/3ई-II/2011/101 दिनांक 12 जनवरी, 2011 अनुसार पूछा गया था कि ग्राम पंचायत खारवन के पंच वार्ड नं० 9 के चुनाव परिणाम तैयार करते समय की गई गलती के लिए व शुद्धिपत्र जारी करवाने में की गई गलती के लिए दोषी कर्मचारियों/अधिकारियों के विरुद्ध कड़ी अनुशासनिक कार्यवाही करने बारे की गई कार्यवाही से सम्बन्धित पत्रों की प्रतियां तत्काल आयोग को भिजवायें। किन्तु कार्यालय उपायुक्त एवं जिला निर्वाचन अधिकारी पंचायत, यमुनानगर द्वारा वांछित प्रतियां आयोग को उपलब्ध नहीं करवाई गई।

6. यह कि मामले में आयोग द्वारा अपने पत्र क्रमांक एस०ई०सी०/3ई-II/2011/350 दिनांक 16 फरवरी, 2011 अनुसार वित्तायुक्त एवं प्रधान सचिव, हरियाणा सरकार को अन्य मामलों सहित उपायुक्त एवं जिला निर्वाचन अधिकारी, पंचायत, यमुनानगर द्वारा आयोग को भेजे गये संशोधन प्रस्तावों पर टिप्पणी देने हेतु लिखा गया जिस पर उन्होंने अपने पत्र दिनांक 20 जून, 2011 अनुसार आयोग से अनुरोध किया गया कि नियमानुसार संशोधन करने का कष्ट करें इसके अतिरिक्त उन्होंने यह भी सूचित किया था कि उनके द्वारा दोषियों के खिलाफ अनुशासनिक कार्यवाही करने हेतु सम्बन्धित उपायुक्त एवं जिला निर्वाचन अधिकारी, पंचायत को निर्देशित कर दिया जायेगा।

7. यह कि परिस्थितियों को मध्यनजर रखते हुये आयोग द्वारा भविष्य में इस प्रकार की पुनरावृत्ति को रोकने हेतु आदेश क्रमांक रा०नि०आ०/3ई-II/2011/748 दिनांक 16 मई, 2011 जारी किया गया है जिसमें निर्वाचित पंचायती राज संस्थाओं के सदस्यों के नाम आयोग को अधिसूचना हेतु भेजने से पूर्व उनकी जांच करने व सम्बन्धित कर्मचारी / अधिकारी की जिम्मेवारी तय की गई है। इस आदेश में यह भी स्पष्ट किया गया है कि नाम आयोग को अधिसूचित करने हेतु भेजे जाने उपरांत यदि कोई गलती पाई जाती है तो उसके लिए सम्बन्धित अधिकारी जिम्मेवार होंगे और लापरवाही के लिए उक्त अधिकारी अनुशासनिक कार्यवाही के पात्र होंगे।

8. उपायुक्त एवं जिला निर्वाचन अधिकारी पंचायत, यमुनानगर द्वारा आयोग के पत्र क्रमांक एस०ई०सी०/3ई-II/2011/3337-3385 दिनांक 10 अक्टूबर, 2011 के सन्दर्भ में अपने पत्र क्रमांक 1813/पंचायत दिनांक 7 मई, 2012 अनुसार मामले में आयोग को सूचित किया गया कि पंचायत आम चुनाव 2010 में खण्ड छछरौली के गांव खारवन के वार्ड नं० 9 से पंच पद के लिए 2 उम्मीदवार विद्या देवी व शोभा देवी द्वारा चुनाव लड़ा गया था जिसमें प्रारूप नं० 18 पर पीठासीन अधिकारी द्वारा तैयार किए गए रिजल्ट अनुसार विद्या देवी व शोभा देवी दोनों को 77-77 वोट प्राप्त हुए थे। जिसके लिए पीठासीन अधिकारी द्वारा दोनों उम्मीदवारों में टोस करने पर शोभा देवी पत्नी श्री जय चन्द को विजयी घोषित किया गया व प्रोजेडिंग आफिसर डायरी में भी शोभा देवी को टोस द्वारा विजयी घोषित लिखा गया व दिनांक 6 जुलाई, 2010 को श्रीमती शोभा देवी को वार्ड नं० 9 से पंच पद का निर्वाचन प्रमाण पत्र जारी करके शोभा देवी को दे दिया गया। परन्तु पीठासीन अधिकारी द्वारा प्रारूप नं० 18 में मौका पर दिनांक 6 जुलाई, 2010 को गलती से विद्या देवी पत्नी श्री अश्वनी कुमार के नाम का नोटिफिकेशन करने हेतु इस कार्यालय में रिजल्ट भिजवाया गया जो कि उनके कार्यालय द्वारा आयोग को नोटिफेशन हेतु भेज दिया गया था। इसके पश्चात दिनांक 25 जुलाई, 2010 को पंचायती राज संस्थाओं के निर्वाचित सदस्यों को शपथ ग्रहण करने हेतु कुरुक्षेत्र जाने के लिए खण्ड अधिकारी, छछरौली द्वारा चैक करने पर पाया गया कि पीठासीन अधिकारी की गलती के कारण गांव खारवन के वार्ड नं० 9 से श्रीमती शोभा देवी के स्थान पर श्रीमती विद्या देवी का नोटिफिकेशन हो गया। जिसका शुद्धि पत्र जारी करने हेतु उनके कार्यालय के पत्र क्रमांक 7811/पंचायत, दिनांक 16 दिसम्बर, 2010 द्वारा आयोग को लिखा गया। उपायुक्त एवं जिला निर्वाचन अधिकारी, पंचायत, यमुनानगर द्वारा यह भी सूचित किया कि वार्ड नं० 9 गांव खारवन के पंच पद के दोनो उम्मीदवारों को निजी तौर पर सुनने के लिए दिनांक 28 मार्च, 2012 व 4 अप्रैल, 2012 को उनके कार्यालय में बुलाया गया। उक्त दोनों तिथियों पर विद्या देवी हाजिर नहीं हुई व इसके पश्चात खण्ड विकास एवं पंचायत अधिकारी, छछरौली को गांव में मौके पर जाकर विद्या देवी से सम्पर्क स्थापित करके मौका की स्थिति अनुसार अपनी रिपोर्ट प्रस्तुत करने बारे कहा गया। खण्ड विकास एवं पंचायत अधिकारी, छछरौली द्वारा अपने पत्र क्रमांक 969 दिनांक 18 अप्रैल, 2012 द्वारा रिपोर्ट की गई कि स्वयं मौका पर गए व दोनों उम्मीदवारों के ब्यान कलमबद्ध किए गए। इसमें श्रीमती विद्या देवी पत्नी सूरजभान द्वारा अपने ब्यानों में कहा कि श्रीमती शोभा देवी पत्नी श्री जयचंद को पंच माना जाए। इसमें उसको कोई ऐतराज नहीं है व इस बारे में कोई कोर्ट केस अथवा शिकायत नहीं की गई। दोनों उम्मीदवारों को निजी तौर पर सुनने के पश्चात श्रीमती विद्या देवी द्वारा अपने ब्यानों में माना है कि खण्ड छछरौली के गांव खारवन वार्ड नं० 9 से श्रीमती शोभा देवी पत्नी जयचंद को पंच माना जाए। अतः दोनो उम्मीदवारों के ब्यानों की प्रति आयोग को भेजकर लिखा गया कि कृपया वार्ड नं० 9 से श्रीमती विद्या देवी के स्थान पर श्रीमती शोभा देवी पत्नी जय चंद के नाम का पंच पद के लिए शुद्धिपत्र नोटिफिकेशन जारी किया जाये।

9. उपरोक्त वर्णित तथ्यों एवं उपायुक्त एवं जिला निर्वाचन अधिकारी, पंचायत, यमुनानगर किये गये अनुरोध के मध्यनजर और कानूनी राय को मध्यनजर रखते हुये राज्य निर्वाचन आयोग, हरियाणा अपनी अधिसूचना क्रमांक एस०ई०सी०/ई-II/2010/6025 दिनांक 16 जुलाई, 2010 के निरन्तर में जारी शुद्धिपत्र क्रमांक एस०ई०सी०/ई-II/2010/6280 दिनांक 23 जुलाई, 2010 में वार्ड संख्या 09 ग्राम पंचायत खारवन में श्रीमती विद्या देवी पत्नी श्री सूरजभान के स्थान पर श्रीमती शोभा देवी पत्नी श्री जयचन्द का नाम अधिसूचित करता है।

10. इसके अतिरिक्त मामले में दोषी पीठासीन अधिकारी व खण्ड विकास एवं पंचायत अधिकारी, छछरौली के विरुद्ध दण्ड एवं अपील नियमावली, 1987 के नियम 7 के तहत कार्यवाही करने बारे आदेश अलग से जारी किये जायेंगे।

आदेश द्वारा,

पंचकुला :

दिनांक 1 अगस्त, 2012

सचिव,

राज्य निर्वाचन आयोग, हरियाणा।